



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

Рег. бр. 14.4- *1296/1*
Скопје, *11.07.* 2022

ДОСТАВЕНО ДО:

- Министер за внатрешни работи
- Директор на БЈБ
- Оддел за односи со јавност и стратешки прашања

ИЗВЕШТАЈ

*за работата на Одделот за внатрешна контрола, криминалистички истраги и
професионални стандарди во шесте месеци од 2022 година*

Во текот на шесте месеци од оваа година Одделот за внатрешна контрола, криминалистички истраги и професионални стандарди, презеде мерки и активности за проверка на 642 (622)¹ случаи на посочено незаконско, непрофесионално и неетичко постапување на вработени во Министерството.

Во овој период, споредено со истиот период минатата година, се забележува тренд на зголемување од 49,8% на примените писмени претставки од граѓани - 442 (295), зголемување од 16,2% на бројот на анонимни поднесоци - 79 (68) и намалување од 13,3% кај примените записници за усно поднесени претставки - 117 (135).

Добиени се четири (шест) претставки од невладини организации и тоа сите од Хелсиншки комитет, 14 (23) поднесоци од Народниот правобранител, 16 (21) претставки од правни лица и 44 (31) поднесоци од адвокати како полномошници на граѓани или на правни лица.

Освен по примените претставки, Одделот за внатрешна контрола, криминалистички истраги и професионални стандарди постапуваше по наредби на Министерот, врз основа на сопствени податоци и сознанија, по добиени известувања, како и по барања што ги доставуваат или непосредно ги презентираат работниците на Министерството. Така, во овој период се добиени 132 (117) службени материјали (службени белешки, информации, телеграми) од организациските единици во МВР во кои се укажува на одредени неправилности или незаконитости сторени од вработени во Министерството.

¹ Бројките во заградата се однесуваат на истиот период минатата година



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

Рег. бр. 14.4- /

Скопје, _____ 2022

ДОСТАВЕНО ДО:

- Министер за внатрешни работи
- Директор на БЈБ
- Оддел за односи со јавност и стратешки прашања

ИЗВЕШТАЈ

*за работата на Одделот за внатрешна контрола, криминалистички истраги и
професионални стандарди во шесте месеци од 2022 година*

Во текот на шесте месеци од оваа година Одделот за внатрешна контрола, криминалистички истраги и професионални стандарди, презеде мерки и активности за проверка на **642 (622)¹ случаи** на посочено незаконско, непрофесионално и неетичко постапување на вработени во Министерството.

Во овој период, споредено со истиот период минатата година, се забележува тренд на зголемување од **49,8%** на примените **писмени претставки од граѓани - 442 (295)**, зголемување од **16,2%** на бројот на **анонимни поднесоци - 79 (68)** и намалување од **13,3%** кај примените **записници за усно поднесени претставки - 117 (135)**.

Добиени се **четири (шест) претставки од невладини организации** и тоа сите од **Хелсиншки комитет, 14 (23) поднесоци** од **Народниот правобранител**,

¹ Бројките во заградата се однесуваат на истиот период минатата година



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

16 (21) претставки од правни лица и 44 (31) поднесоци од адвокати како полномошници на граѓани или на правни лица.

Освен по примените претставки, Одделот за внатрешна контрола, криминалистички истраги и професионални стандарди постапуваше по наредби на Министерот, врз основа на сопствени податоци и сознанија, по добиени известувања, како и по барања што ги доставуваат или непосредно ги презентираат работниците на Министерството. Така, во овој период се добиени **132 (117) службени материјали (службени белешки, информации, телеграми) од организациските единици во МВР** во кои се укажува на одредени неправилности или незаконитости сторени од вработени во Министерството.

Од **642 (622)** случаи за кои се вршени проверки, **477 (475) се предмети во кои е постапувано врз основа на добиени претставки од граѓански и правни лица**, а останатите се по добиени известувања, сознанија и слично. Споредбено со истиот период минатата година, бројот на случаи по кои се вршени проверки по претставки бележи благо зголемување од **0,4%**. Од анализата на предметите формирани по претставки од граѓани, констатирано е дека во **278 (268)** случаи наводите изнесени во претставките се **неосновани**, за **108 (123)** предмети **нема доволно докази** за да се потврдат или отфрлат наводите во претставката, **42 (51)** претставки се **основани**, **41 (28)** делумно основани и осум (пет) претставки се по друг основ (по една веќе е постапувано, една претставка е повлечена, за две нема надлежност и за четири нема основ за постапување).

Инаку, во сите **642** предмети во случаите каде се утврдени одредени неправилности во работењето на припадниците на Министерството за внатрешни работи, согласно Законот за внатрешни работи и Колективниот договор на МВР, од



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

страна на ОВККИПС иницирани се задолжителни мерки до овластените предлагачи.

За утврдените неправилности, ОВККИПС против **207 (171)** службени лица иницираше поведување на *постапка за утврдување на одговорност за кршење на работниот ред и дисциплина*. За **310 (104)** лица е изречена мерка-укажување, а за **20 (осум)** вработени е изречена мерка покренување на постапка за *надомест на штета-материјална одговорност*. Од **15 (12)** вработени е одземено службеното оружје, **27 (12)** вработени се упатени на *вонреден лекарски преглед* и **13 (23)** вработени се *отстранети (суспендирани) од работното место до донесување решение во дисциплинската постапка*.

Во оваа насока, претставници од Одделот учествуваа во работата на дисциплинските комисии, присуствувајќи на **144** расправи за утврдување на дисциплинска одговорност пред сите надлежни Комисии во Министерството.

Во случаите каде се утврдени незаконитости во постапувањето на службените лица кои имаат обележје на кривично дело од страна на ОВККИПС се поднесени **10 кривични пријави** против **20** вработени во МВР за сторени **12** кривични дела и тоа: по три кривични дела „*злоупотреба на службената положба и овластување*“ и „*малтретирање во вршење на служба*“, две кривични дела „*примање поткуп*“ и по едно кривично дело „*несовесно работење во службата*“, „*фалсификување службена исправа*“, „*разбојништво*“ и „*проневера во службата*“.

Покрај поднесените кривични пријави, Одделот во шесте месеци од годинава изготви и достави **129 (125) Известувања до Основните јавни обвинителства во РСМакедонија**, од кои **80 (92)** се по барање на обвинителствата, а **49 (33)** се за



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

запознавање на надлежниот јавен обвинител. Од нив, **115 (97)** известувања се до ОЈОГОКК, од кои **113 (66)** до Одделението за истражување и гонење на кривични дела сторени од лица со полициски овластување и припадници на затворската полиција.

Во овој период, Одделот за внатрешна контрола, криминалистички истраги и професионални стандарди постапи по **26 (35) поднесоци**, во кои е наведено дека од полициски службеници врз граѓани е **употребена физичка сила**. По преземените мерки е утврдено дека **13 (шест) поднесоци се неосновани**, односно употребата на физичка сила била оправдана или воопшто не била употребена физичка сила, во **10 (27) случаи** поради немање на докази **не може да се утврдат наводите во претставката** за употребена физичка сила и **три (два) поднесоци се основани** – за што се поднесени три кривични пријави по член 143 од КЗ на РСМ „Малтретирање во вршење на службата“.

Сите примени барања на објаснувања, информации и докази за наводите претставките (14) од **Народниот правобранител, се одговорени**.

Во шесте месеци од годинава, Одделот за внатрешна контрола, криминалистички истраги и професионални стандарди излезе на лице место на **18 (29)** случени **сообраќајни незгоди, во кои учествувале вработени во МВР со возила сопственост на Министерството**, при што против **деветмина вработени** е констатиран основ за поведување на постапка за утврдување на материјална одговорност - надомест на штета.

ОВККИПС во периодот јануари-јуни изврши контрола на работењето на организациските единици на МВР:

- Постапувајќи по План И.бр.22.2.1.3-120/27 од 13.12.2021 година од БЈБ, изготвените Анекс планови и телеграма бр.22.2.1-01 од 13.01.2022 година од Министерот за внатрешни работи, Одделот во периодот јануари-март, во врска со ОА „Дозвола“



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

спроведе контрола во 32 организациски единици и тоа 11 во- РЦ за ГР Југ (2-ПС за ГП и ГН Богородица, ПС за ГП и ГН Меџитлија), РЦ за ГР Север (2-ПС за ГП Табановце, 2-ПС за ГП и ГН Пелинце, ПС за ГП Јажинце, ПС за ГП Долно Блаце), РЦ за ГР Запад (Одделение за прекуграничен криминал, странци и реадмисија), РЦ за ГР Исток (ПС за ГП и ГН Деве Баир), 21 во СВР Штип (ПС за БПС Штип, ПО за БПС Пробиштип, ПО за БПС Свети Николе, ПО за БПС Кочани, ПО за БПС Веница), СВР

Куманово (2-ПС за БПС Куманово, ПС од ОН Куманово, ПС од ОН Крива Паланка, ПС за БПС Крива Паланка, ПО Ранковце), СВР Струмица (2-ПО за БПС Гевгелија, ПС од ОН Гевгелија, ПС од ОН Валандово), СВР Битола (ПС за БПС Битола, ОВР Крушево), СВР Скопје (Одделение за БПС и Мобилна единица за БПС - Петровец) и СВР Тетово (ПС за БПС Тетово, ПО за БПС Гостивар). Утврдено е дека полициските службеници правилно постапуваат по ОА „Дозвола“ со извршување на претходно поставените задачи по пунктови, патролни и мотопатролни служби, согласно наредбите за вршење на служба, уредно ги евидентираат автопревозниците и транспортерите на стоки и патници на влез и излез во и од државата во однос на примена и почитување на законските прописи и преземаат мерки и активности за контрола, откривање и санкционирање на кривични дела и прекршоци при влез и излез од државата.

При контролата не се констатирани неправилности во работењето на организациските единици, освен кај еден полициски службеник од ПС за ГП и ГН Богородица, кој за време на вршење службените задачи е затекнат со лично вооружување пиштол без рамка, а резервната рамка во футролата од ременот му била без муниција. ОВККИПС за потешко кршење на работниот ред и дисциплина против истиот поднесе иницијатива за поведување на постапка за утврдување на дисциплинска одговорност.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

- Постапувајќи по Наредба од Министер број 14-11534/1 од 08.02.2022 година и Планови бр.14-292/2 од 11.02.2022 година, Одделот на 14.02.2022 година спроведе контрола на четирите влеза во кругот на Министерството за внатрешни работи. Контролата се однесуваше на почитување на работното време согласно дневниот распоред за работа, почитување на Наредбата за користење на службените возила и почитување на член 168 од ЗВР;
- По Наредба Сд. бр. 14-11534/1 од 08.02.2022 година и План 14-292/12 од 18.02.2022 година и бр. 14-981/1 од 24.05.2022 година, Одделот на ден 18.02 и 24.05.2022 изврши контрола во 14 организациски единици во Министерството за внатрешни работи: Оддел за правни работи, судски постапки и управување со човечки ресурси, Оддел за заеднички работи и управување со човечки ресурси, Оддел за европска унија и меѓународна соработка, Оддел за односи со јавност и стратешки прашања, Оддел за финансиски прашања, Оддел за општи и заеднички работи, Оддел за информатика и телекомуникации, Сектор за меѓународна полициска соработка, Сектор за комјутерски криминал и дигитална форензика, Оддел за сузбивање на организиран и сериозен криминал, Оддел за криминалистичко – технички испитувања и вештачење, Оддел за криминалистичко разузнавачка анализа, Единица за стратешко планирање стандарди и контрола на квалитет во БЈБ и Сектор за известување и координација на состојби. Контролата се однесуваше на почитување на работното време согласно дневниот распоред за работа и почитување на Наредбата за користење на службени моторни возила;
- По истата Наредба и План бр.14-595/2 од 24.03.2022 година, Одделот на 25.03.2022 година спроведе контрола во три организациски единици и тоа: Одделение за управни работи Кичево, Одделение за прекршоци Кичево и Одделение за управни работи Охрид.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

По спроведените контроли не се утврдени потешки повреди на работниот ред и дисциплина.

- По Наредби од Министер бр. 14-11541/1 и 14-11542 од 08.02.2022 година и Планови со рег.бр. 14-652/1 и 14-653/1 од 01.04.2022 година, 14-831/2 од 28.04.2022 година и 14-832/2 од 29.04.2022 година, Одделот на 02-03.04.2022 година и на 01-02.05.2022 година спроведе контроли во 10 организациски единици во состав на секторите за внатрешни работи (ПС од ОН Битола, ПС за БПС Битола, ПС од ОН Прилеп, ПС од ОН Струга, ПС за БПС Струга, ПС за БПС Штип, ПС од ОН Делчево, ПС од ОН Ѓорче Петров, ПС од ОН Карпош и ПО Сарај) и во шест организациски единици за гранични работи и тоа (ПС за ГП и ГН Меџитлија, ПС за ГН Франгово, ПС за ГП Кафасан, РЦ за ГР Исток, ПС за ГП и ГН Делчево и ПС за ГП Блаце). Во рамки на спроведените контроли констатирани се неправилности во работењето кај 14 полициски службеници, за што од страна на Одделот поднесени се иницијативи за поведување на постапка за утврдување на дисциплинска одговорност.

- На ден 18.06.2022 година ОВККИПС постапи по План бр.14-1128/1 од 18.06.2022 година, во врска со закажан митинг „Протест за промени“ од страна на политичката партија ВМРО-ДПМНЕ. Беа преземени мерки и активности со обиколка и присуство на теренот, со цел проверка на правилната и навремена поставеност на полициските службеници ангажирани согласно Планот за обезбедување на настанот.

Од останатите активности на Одделот ги издвојуваме следните:

Како и претходните години така и на почетокот од оваа година, Одделот за внатрешна контрола, криминалистички истраги и професионални стандарди во име на Министерството за внатрешни работи изготви *Антикорупциска програма на Министерството за внатрешни работи за 2022 година и Акциски план за имплементација* во кој се дефинирани активностите, временската рамка за



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

реализација, носителите на активност и индикаторите на успех. Основа на Програмата се препораките кои произлегуваат од извештајот на ГРЕКО за

евалуација на РСМ – петти круг на тема „Спречување на корупцијата и промовирање на интегритетот кај централната власт (највисоките извршни функции) и органите за спроведување на законот“ и Националната стратегија за спречување на корупција и судир на интереси на Државната комисија за спречување на корупцијата.

Претставници од Одделот на ден 22.02.2022 година зедоа учество на работилницата за заштита на укажувачите, организирана од Женевскиот центар за управување со безбедносниот сектор (DCAF), која е дел од проширената соработка на оваа организација со Министерството за внатрешни работи за зајакнување на полицискиот интегритет и капацитетите на ОВККИПС. Презентирани се најдобрите практики за укажување и националната легислатива од страна на Регионалната антикорупциска иницијатива (RACVIAC), Советот на Европа, Група на држави против корупцијата (ГРЕКО), Транспаренски интернешнл и ДКСК.

На ден 1-2.03.2022 година, во организација на Центарот за интегритет во безбедносниот сектор на Кралството Норвешка, се одржа настан на тема „Интегритет во јавните набавки“, на кој присуствуваа двајца претставници од Одделот. Од страна на експерт за јавни набавки беше презентирана програма за примена на основните принципи на јавните набавки во јавниот сектор, директивите на ЕУ кои се однесуваат на јавните набавки и потребата од спроведување на набавките на начин кој обезбедува заштита на јавниот интерес.

Претставници од Одделот присуствуваа на тркалезна маса на тема „Проценка на можностите за воспоставување на независен цивилен надзорен механизам со



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

мандат да ги разгледува поплаките по однос на полициското работење“, на 04.03.2022 година, организирана од Отсекот за развој на полицијата при Мисијата на ОБСЕ во Скопје, во согласност со програмските активности во доменот на проверката (тестирањето) на професионалниот интегритет на вработените и воспоставување на транспарентни механизми за поуспешна борба против несоодветното и коруптивно однесување на вработените во Министерството.

Во периодот од 06.03.2022 до 11.03.2022 година Помошникот на министерот во ОВККИПС учествуваше на обуката за обучувачи за програмата „Сина Храброст“, во организација на ICITAP при Амбасадата на САД во Скопје, на која беа презентирани вештини за отпорност, лидерство, позитивна психологија и практична мудрост, со експерти од САД како едукатори.

Со цел спроведување на Програмата за спречување на злоупотреба на полициските овластувања и заштита на човековите слободи и права чија основна цел е преку одржување на едукативни предавања да се влијае на зајакнување на личниот и професионалниот интегритет на вработените во Министерството, полициски службеници од Одделот, во соработка со претставници од Хелсиншкиот комитет за човекови права и Здружението на новинари на Македонија, на ден 09.03.2022 година, во полициската станица од општа надлежност Бит Пазар, спроведоа обука на тема „Спречување на злоупотреба на полициски овластувања и заштита на човековите слободи и права“. Целна група на слушатели на обуката беа полициски службеници од Одделенијата за превенција при секторите за внатрешни работи и регионалните центри за гранични работи. Истата обука беше одржана и на ден 31.03.2022 година, со целна група командири на полициските станици од општа надлежност во СВР Скопје.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

На ден 16.03.2022 година во организација на Женевскиот центар за управување со безбедносниот сектор (DCAF), се одржа настан на тема „Тестирање на интегритет“ со учество на министерствата за внатрешни работи и единиците за внатрешна контрола, корисници на Регионалната програма за полициска соработка и градење на интегритетот на Западен Балкан, на кој присуствуваа четворица претставници од Одделот. На тркалезната маса беше презентирана програма за јакнење на капацитетите на министерствата за внатрешни работи и единиците за внатрешна контрола за спречување и борба против корупцијата, како и градење на личниот и институционален интегритет во согласност со меѓународно признатите стандарди. На тема „Моментален статус и следни чекори во планирање на интегритетот“, DCAF одржа тркалезна маса и на ден 13.06.2022 година.

На 23 и 24 март 2022 година се одржа обука по наслов „Управување со човечки ресурси: функции, алатки и трендови“, како дел од проектот „Промоција на интегритет и добро управување во земјите од Западен Балкан“ организирана од Центарот за интегритет во одбранбениот сектор на Кралството Норвешка, на која зедоа учество двајца претставници од Одделот. Обуката продолжи и на 05 и 06 мај 2022 година.

Во организација на Единицата за управување со квалитет на 4 и 5 април 2022 година во Центарот за обука на Министерството за внатрешни работи, се одржа обука под наслов „Интерни проверувачи за Систем за менџмент со квалитет“. Акцентот на обуката беше ставен на запознавање на слушателите со постапката за вршење на интерни проверки во организациските единици на МВР, чија цел е следење на усогласеноста на работните процеси со барањата на стандардот.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

Двајцата претставници од Одделот, кои учествува на обуката, се стекнаа со потврда за интерни проверувачи на СМК.

На ден 26.04.2022 година, претставник од ОВККИПС учествуваше на еднодневна работилница за Изработка на четвртиот периодичен извештај на РСМ по Меѓународниот пакт на ООН за граѓански и политички права, организирана од Министерството за правда, со цел запознавање на присутните со новите процедури воспоставени од страна на Комитетот за човекови права на ООН за изготвување на овие периодични извештаи.

Во периодот од 16 до 19 мај 2022 година, од страна на експерти од Државната комисија за спречување на корупцијата, се одржа работилница за спроведување на Политиката за интегритет. Двајца претставници од Одделот беа запознати со процедурата за изработка на етички кодекси во институциите, индикаторите за мерење на ризикот од корупција на работните места, како и изготвување на подзаконските порписи од овие области.

Претставник од Одделот учествуваше на регионалната работилница за промовирање на интегритетот во безбедносниот сектор „Укажувачи“, во организација на Центарот за безбедносна соработка RAVIAC и Регионалната анти-корупциска иницијатива RAI, што се одржа на 18 и 19 мај во Хрватска, на која се презентирани повеќе теми од областа на укажувањето.

На ден 09.06.2022 година, се одржа тркалезна маса на тема „Проценка на законската основа за воведување на тест за интегритет на вработените во МВР и идентификување на подзаконската рамка за негово спроведување“, организирана од страна на мисијата на ОБСЕ во Скопје. Учесници на тркалезната маса беа вработените од ОВККИПС, пред кои е презентирани концептот за спроведување на тест за професионален интегритет.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

Во рамки на проектот „Промоција на интегритет и добро управување во земјите од Западен Балкан“, на ден 08-09.06.2022 година, во организација на Центарот за интегритет во одбранбениот сектор на Кралството Норвешка, беше одржан настан на тема „Судир на интереси во полицијата“ на кој присуствуваа учесници од различни организациски единици од Министерството за внатрешни работи, меѓу кои и тројца претставници од Одделот.

Во контекст на стратешките определби и темелни вредности на Министерството воспоставени со Политиката за квалитет донесена од Министерот

за внатрешни работи, Одделот тековно презема активности за зголемување на транспарентноста во работењето. Во оваа насока и во овој период Одделот продолжува со објавување на периодичните и годишните извештаи на веб страницата на Министерството, каде што се поставени и Антикоруапциската програма за Министерството за внатрешни работи, Етичкиот кодекс за однесување на работниците во Министерството и други релевантни документи од интерес за граѓаните.

Во соработка со Одделот за односи со јавност и стратешки прашања, ОВККИПС како организациска единица во МВР која го применува стандардот МКС EN ISO 9001:2015, со опсег на сертификација внатрешна контрола, криминалистички истраги, професионално работење, превенција и интегритет, работа по претставки, истраги и професионални стандарди и во текот на оваа година продолжува да ги исполнува барањата на стандардот, согласно воспоставените процедури. Па така, во овој период воспоставени се цели за квалитет во 2022 година, утврдена е методологија за управување со ризици и извршено е приспитување на Системот за менџмент со квалитет од страна на врвното раководството.



Република Северна Македонија

Министерство за внатрешни работи

**ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ**

На ден 21.04.2022 година од страна на Единицата за управување со квалитет беше извршена интерна проверка на Системот за менаџмент со квалитет, а на 26.05.2022 година, надзорна проверка изврши сертификационото дело АМ ЦЕРТ - Скопје. Во извештајот од аудитот, во делот позитивни аспекти и добра пракса, работењето на ОВККИПС е оценето како многу добро во областите идентификација и следливост.

ПРИЛОГ: Табеларен преглед на одредени податоци

ПОМОШНИК НА МИНИСТЕРОТ

Игор Арсовски

Подготвил: Драгица Ангелова

ТАБЕЛАРЕН ПРЕГЛЕД
на одредени податоци од Одделот за внатрешна контрола, криминалистички истраги и професионални стандарди за 6 - те месеци од годината

I. Број на службени лица спрема кои се изречени задолжителни мерки од Одделот за внатрешна контрола, криминалистички истраги и професионални стандарди по вид и години :

	Вкупно предмети по кои е постапено	Кривично пријавени лица	Поведув. дисц. постапка	Укажување со предупредување	Постап. за надомест на матер. штета	Оддалечување од раб.место
2015 година	831	14	104	118	21	1
2016 година	685	10	110	68	9	1
2017 година	558	6	175	44	7	31
2018 година	689	4	168	80	18	9
2019 година	676	7	184	93	17	9
2020 година	621	13	172	85	8	15
2021 година	622	27	171	104	8	23
2022 година	642	20	207	310	20	13

II. Поднесоци против полициски службеници за употребена физичка сила :

	вкупно поднесоци	основани	неосновани	нема докази	делумно основани
2015 година	34	1	19	14	/
2016 година	38	2	18	18	/
2017 година	11	/	5	6	/
2018 година	22	1	7	14	/
2019 година	23	1	7	15	/
2020 година	27	2	10	15	/

2021 година	35	2	6	27	/
2022 година	26	3	13	10	/

III. Поднесоци од Народниот правобранител:

	Вкупно поднесоци	одговорени
2015 година	12	12
2016 година	13	13
2017 година	9	8
2018 година	10	9
2019 година	20	20
2020 година	12	11
2021 година	23	22
2022 година	14	14

бројката во заградата се однесува на одговор по претставки добиени претходната година.



Република Северна Македонија

Министерство за внатрешни работи

ОДДЕЛ ЗА ВНАТРЕШНА КОНТРОЛА, КРИМИНАЛИСТИЧКИ ИСТРАГИ И
ПРОФЕСИОНАЛНИ СТАНДАРДИ

за внатрешни работи, Одделот тековно презема активности за зголемување на транспарентноста во работењето. Во оваа насока и во овој период Одделот продолжува со објавување на периодичните и годишните извештаи на веб страницата на Министерството, каде што се поставени и Антикоруписката програма за Министерството за внатрешни работи, Етичкиот кодекс за однесување на работниците во Министерството и други релевантни документи од интерес за граѓаните.

Во соработка со Одделот за односи со јавност и стратешки прашања, ОВККИПС како организациска единица во МВР која го применува стандардот МКС EN ISO 9001:2015, со опсег на сертификација внатрешна контрола, криминалистички истраги, професионално работење, превенција и интегритет, работа по претставки, истраги и професионални стандарди и во текот на оваа година продолжува да ги исполнува барањата на стандардот, согласно воспоставените процедури. Па така, во овој период воспоставени се цели за квалитет во 2022 година, утврдена е методологија за управување со ризици и извршено е приспитување на Системот за менаџмент со квалитет од страна на врвното раководство.

На ден 21.04.2022 година од страна на Единицата за управување со квалитет беше извршена интерна проверка на Системот за менаџмент со квалитет, а на 26.05.2022 година, надзорна проверка изврши сертификационото дело АМ ЦЕРТ - Скопје. Во извештајот од аудитот, во делот позитивни аспекти и добра пракса, работењето на ОВККИПС е оценето како многу добро во областите идентификација и следливост.

ПРИЛОГ: Табеларен преглед на одредени податоци

ПОМОШНИК НА МИНИСТЕРОТ

Игор Арсовски

Подготвил: Драгица Ангелова
Контролирал: Евдокија Заркова-Иванова